

सार्वजनिक सेवा प्रसारण नेपाल,

नेपाल टेलिभिजन

सिंहदरवार

आन्तरिक प्रतियोगितात्मक परीक्षाद्वारा हुने बढुवा सम्बन्धी सूचना

प्रथम पटक प्रकाशित मिति : २०८२/०३/३१

सूचना नं. २/०८१-८२

श्री लोक सेवा आयोगबाट मिति २०८२/०३/३० गते प्राप्त सहमति बमोजिम यस संस्थामा रिक्त देहायका पदहरूमा कार्यक्षमताको मूल्यांकनद्वारा बढुवा मार्फत पदपूर्ति गर्न सार्वजनिक सेवा प्रसारण, नेपाल टेलिभिजन कर्मचारी सेवा शर्त विनियमावली, २०५५ (आठौं संशोधन, २०७६ सहित) को विनियम ५८ मा तोकिए बमोजिम योग्यता पूरा गरेका कर्मचारीहरूले यो सूचना प्रकाशित भएको मितिले २१ दिनभित्र नेपाल टेलिभिजनको वेबसाइट www.ntv.org.np मा गई Online Application मार्फत वा सिधै vacancy.ntv.org.np/job-list मा गई आवेदन दिनुहुन यो सूचना प्रकाशित गरिएको छ । दरखास्त फाराम र परीक्षाको पाठ्यक्रम सार्वजनिक सेवा प्रसारण नेपाल, नेपाल टेलिभिजनको वेबसाइट www.ntv.org.np बाट प्राप्त गर्न सकिनेछ ।

म्याद नाघी तथा रित नपुगी आएका दरखास्त उपर कुनै कारवाही हुनेछैन । लिखित परीक्षा लोक सेवा आयोगबाट सञ्चालन हुनेछ । परीक्षा मिति पछि प्रकाशन हुनेछ ।

क्र.सं.	विज्ञापन नं.	पद	तह	सेवा, समूह, उपसमूह	माग पद संख्या	परीक्षा दस्तुर (रु.)
१	३०/२०८१-८२	प्रमुख प्रशासन अधिकृत	९	प्रशासन, प्रशासन	१	२,०००।-
२	३१/२०८१-८२	प्रमुख लेखा अधिकृत	९	प्रशासन, आर्थिक प्रशासन	१	२,०००।-
३	३२/२०८१-८२	प्रमुख दृश्य सम्पादक	९	प्राविधिक, अपरेशन, दृश्य सम्पादन	१	२,०००।-
४	३३/२०८१-८२	प्रमुख क्यामराम्यान	९	प्राविधिक, कार्यक्रम, छायाङ्कन	१	२,०००।-
५	३४/२०८१-८२	प्रमुख निर्माता	९	प्राविधिक, कार्यक्रम, निर्माण	१	२,०००।-
६	३५/२०८१-८२	कार्यकारी लेखा अधिकृत	८	प्रशासन, आर्थिक प्रशासन	१	१,२००।-
७	३६/२०८१-८२	कार्यकारी इन्जिनियर	८	प्राविधिक, इन्जिनियरिङ्ग, इडि	१	१,२००।-
८	३७/२०८१-८२	कार्यकारी क्यामराम्यान	८	प्राविधिक, कार्यक्रम, छायाङ्कन	१	१,२००।-
९	३८/२०८१-८२	वरिष्ठ दृश्य सम्पादक	७	प्राविधिक, अपरेशन, दृश्य सम्पादन	१	१,२००।-
१०	३९/२०८१-८२	वरिष्ठ क्यामराम्यान	७	प्राविधिक, कार्यक्रम, छायाङ्कन	१	१,२००।-
११	४०/२०८१-८२	वरिष्ठ निर्माता	७	प्राविधिक, कार्यक्रम, निर्माण	१	१,२००।-
१२	४१/२०८१-८२	दृश्य सम्पादक	६	प्राविधिक, अपरेशन, दृश्य सम्पादन	१	१,२००।-
जम्मा					१२	

आन्तरिक प्रतियोगिताद्वारा बढुवाको दरखास्त फाराम दिँदा उम्मेदवारले ध्यान दिनुपर्ने विषयहरू :

- आन्तरिक प्रतियोगिताद्वारा बढुवा हुने स्थायी कर्मचारीलाई उम्मेदवार हुन उमेरको हद लाग्ने छैन ।
- शुल्क बुझाउने प्रक्रिया :** अनलाइन आवेदन Submit गरे पश्चात् प्राप्त हुने निर्देशन बमोजिम QR Scan गरी दरखास्त दस्तुर भुक्तानी गर्नुपर्नेछ ।
- यो सूचनामा नभएका विषयको हकमा सार्वजनिक सेवा प्रसारण, नेपाल टेलिभिजन कर्मचारी सेवा शर्त विनियमावली, २०५५ (आठौं संशोधन, २०७६ सहित) बमोजिम हुनेछ ।

१. विज्ञापन सम्बन्धी विशेष सूचना :

- १.१ सम्मानित सर्वोच्च अदालतबाट रिट नं.०७८-WO-०६६० समेतको उत्प्रेषण सम्बन्धी निवेदनमा मिति २०७९/१०/२४ मा जारी भएको परमादेशको आदेश बमोजिम कानुनी व्यवस्था भएपश्चात् सोहीअनुसार पदपूर्ति गरिनेछ ।
- १.२ सम्मानित सर्वोच्च अदालतबाट रिट नं.०७९-WO-००७७, मिति २०७९/०४/२३ मा भएको आदेश बमोजिमका खुला र आन्तरिक प्रतियोगिताका १०८ पदहरु यथास्थितिमा राखिएको छ ।

३. न्यूनतम योग्यता

१. प्रमुख निर्माताको लागि मान्यताप्राप्त शिक्षण संस्थाबाट आमसञ्चार विषयमा स्नातकोत्तर तह उत्तीर्णका साथै नेपाल सरकारको निजामती सेवा, सरकारी सेवा वा विश्वविद्यालय वा शिक्षक सेवा वा संगठित संस्थाको अधिकृतस्तरको पदमा कम्तीमा पाँच वर्ष सेवा गरेको अनुभव हुनु पर्नेछ । तर विद्यावारिधि उपाधि हासिल गरेको उम्मेदवारको हकमा सो अनुभवमा दुई वर्ष कम भए पनि उम्मेदवार हुन सक्नेछ ।
२. कार्यकारी समाचार सम्पादकको लागि मान्यताप्राप्त शिक्षण संस्थाबाट पत्रकारिता विषयमा स्नातकोत्तर तह उत्तीर्णका साथै नेपाल सरकारको निजामती सेवा, सरकारी सेवा वा विश्वविद्यालय वा शिक्षक सेवा वा संगठित संस्थाको अधिकृतस्तरको पदमा कम्तीमा पाँच वर्ष सेवा गरेको अनुभव हुनु पर्नेछ । तर विद्यावारिधि उपाधि हासिल गरेको उम्मेदवारको हकमा सो अनुभवमा दुई वर्ष कम भए पनि उम्मेदवार हुन सक्नेछ ।
३. कार्यकारी क्यामराम्यान (पर्सन) को लागि मान्यताप्राप्त शिक्षण संस्थाबाट सम्बन्धित विषयमा स्नातकोत्तर तह उत्तीर्णका साथै नेपाल सरकारको निजामती सेवा, सरकारी सेवा वा विश्वविद्यालय वा शिक्षक सेवा वा संगठित संस्थाको अधिकृतस्तरको पदमा कम्तीमा पाँच वर्ष सेवा गरेको अनुभव हुनु पर्नेछ । तर विद्यावारिधि उपाधि हासिल गरेको उम्मेदवारको हकमा सो अनुभवमा दुई वर्ष कम भए पनि उम्मेदवार हुन सक्नेछ ।
४. बरिष्ठ प्रशासन अधिकृतको लागि मान्यताप्राप्त शिक्षण संस्थाबाट स्नातकोत्तर तह उत्तिर्ण गरेको ।
५. इन्जिनियरको लागि मान्यता प्राप्त शिक्षण संस्थाबाट इलेक्ट्रोनिक्स वा इलेक्ट्रिकल, इलेक्ट्रोनिक्स एण्ड कम्युनिकेशन्स वा इलेक्ट्रिकल एण्ड इलेक्ट्रोनिक्स एण्ड ब्रोडकास्टिङ वा इलेक्ट्रोनिक्स एण्ड टेलिकम्युनिकेशन्स विषय लिई इन्जिनियरिङमा स्नातक (विई) उपाधि प्राप्त गरेको ।
६. प्रशासन अधिकृतको लागि मान्यताप्राप्त शिक्षण संस्थाबाट स्नातक तह उत्तिर्ण गरेको ।
७. लेखा अधिकृतको लागि मान्यताप्राप्त शिक्षण संस्थाबाट व्यवस्थापन विषयमा स्नातक उत्तीर्ण गरेको ।
८. दृश्य सम्पादकको लागि मान्यता प्राप्त शिक्षण संस्थाबाट सम्बन्धित विषयमा स्नातक उपाधि प्राप्त गरेको वा मान्यता प्राप्त शिक्षण संस्थाबाट स्नातक भई मान्यता प्राप्त संस्थामा दृश्य सम्पादन कार्यमा तीन वर्षको अनुभव प्राप्त गरेको ।
९. क्यामराम्यान (पर्सन) को लागि मान्यता प्राप्त शिक्षण संस्थाबाट सम्बन्धित विषयमा स्नातक तह उत्तीर्ण गरेको वा मान्यता प्राप्त शिक्षण संस्थाबाट स्नातक उत्तीर्ण गरी मान्यता प्राप्त संस्थाबाट टेलिभिजन उत्पादन/छायाङ्कन सम्बन्धी आधारभूत ३ महिने तालिम प्राप्त गरी कम्तीमा १ वर्षको कार्य अनुभव प्राप्त गरेको ।
१०. वरिष्ठ सहायक प्रशासनको लागि मान्यता प्राप्त शिक्षण संस्थाबाट प्रवीणता प्रमाणपत्र तह/१०+२ वा सो सरहको परीक्षा उत्तीर्ण गरेको
११. वरिष्ठ सहायक प्राविधिकको लागि मान्यता प्राप्त शिक्षण संस्थाबाट रेडियो एण्ड इलेक्ट्रोनिक्स वा इलेक्ट्रिकल विषय लिई इन्जिनियरिङमा प्रवीणता प्रमाणपत्र तह/१०+२ वा सो सरहको परीक्षा उत्तीर्ण गरेको ।

२. परीक्षाको किसिम : लिखित, प्रयोगात्मक र अन्तर्वार्ता ।

३. परीक्षा दस्तुर : माथि उल्लिखित दस्तुरका साथै खुलासँगै समावेशी समूहमा दरखास्त दिन चाहेमा प्रति समावेशीका लागि तोकिएको दरखास्त दस्तुरको थप २५% ले हुने दस्तुर समेत बुझाउनु पर्नेछ ।

४. शुल्क बुझाउने प्रक्रिया :

४.१ अनलाइन आवेदन Submit गरे पश्चात् प्राप्त हुने निर्देशन बमोजिम QR Scan गरी दरखास्त दस्तुर भुक्तानी गर्नुपर्नेछ।

४.२ एकभन्दा बढी विज्ञापनमा अनलाइन दरखास्त भर्दा प्रत्येक विज्ञापनको लागि अलग-अलग दरखास्त शुल्क भुक्तानी गर्नुपर्नेछ।

५. दरखास्त दिने अन्तिम मिति : मिति २०८२/०४/१९ गतेसम्म र दोब्बर दस्तुर तिरी मिति २०८२/०४/२६ गतेसम्म ।

६. उमेरको हद सम्बन्धमा देहाय बमोजिम हुनुपर्नेछ ।

- (१) अधिकृत तह ६ र ७ का लागि - दरखास्त दिने अन्तिम मितिसम्ममा २१ वर्ष पूरा भएको र ३५ वर्ष ननाघेको । अधिकृत तह ८ र ९ का लागि ४० वर्ष ननाघेको ।
- (२) बरिष्ठ सहायक तह - दरखास्त दिने अन्तिम मितिसम्ममा १८ वर्ष पूरा भएको र ३५ वर्ष ननाघेको
- (३) महिला र अपाङ्ग सिटमा दरखास्त दिनेको हकमा अधिकृत र सहायक दुवै तहमा उपल्लो उमेर ४० वर्ष ननाघेको ।
- (४) सार्वजनिक सेवा प्रसारण नेपाल, नेपाल टेलिभिजनमा कार्यरत कर्मचारीको उमेरको हकमा प्रचलित कर्मचारी सेवा शर्त विनियमावलीको विनियम ७१ बमोजिम हुनेछ ।

७. काम गर्नुपर्ने भौगोलिक क्षेत्र : सार्वजनिक सेवा प्रसारण नेपालको केन्द्रीय कार्यालय सिंहदरवार, विभिन्न जिल्लास्थित प्रसारण केन्द्र एवं कार्यालय ।

८. समावेशी तर्फ दरखास्त दिने उम्मेदवारहरूले निम्न बमोजिमका कागजातहरू समेत अनिवार्य रूपमा दरखास्त साथ संलग्न गरी पेश गर्नु पर्नेछ :

- (क) आदिवासी/जनजातीका हकमा नेपाल आदिवासी/जनजाती उत्थान राष्ट्रिय प्रतिष्ठान ऐनमा सुचिकृत भएको जातिको हकमा सोही सूचीको आधारमा तर नेपाल आदिवासी /जनजाती उत्थान राष्ट्रिय प्रतिष्ठान ऐनमा सुचिकृत भएको जाति भित्र एक भन्दा बढि थरहरू भएमा सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट सुचिकृत भएको जाति भित्रको थर भनी प्रमाणित गरी दिएको प्रमाणपत्रको प्रतिलिपि ।
- (ख) मधेसीको हकमा नेपाल सरकारले नेपाल राजपत्रमा सूचना प्रकाशित गरी तोके बमोजिमको संस्थाबाट मधेसी भनी प्रमाणित गरेको आधारमा, तर नेपाल राजपत्रमा सूचना प्रकाशन गरी संस्था नतोकेसम्म सम्बन्धित स्थानीय निकायको प्रमुखको सिफारिसमा प्रमुख जिल्ला अधिकारीबाट मधेसी भनी प्रमाणित गरिदिएको प्रमाणपत्रको प्रतिलिपि ।
- (ग) दलितका हकमा राष्ट्रिय दलित आयोगबाट सूचिकृत भएको जातिको हकमा सोही सूचीको आधारमा, तर राष्ट्रिय दलित आयोगबाट सूचिकृत भएको जातिभित्र एक भन्दा बढी थरहरू भएमा सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट सूचिकृत भएको जातिभित्रको थर भनी प्रमाणित गरिदिएको प्रमाणपत्रको प्रतिलिपि ।
- (घ) अपाङ्गताको भएका व्यक्तिको हकमा स्वीकृत चिकित्सकको सिफारिसमा समाज कल्याण परिषदबाट अपाङ्गता प्रमाणित प्रतिलिपि वा प्रचलित कानूनमा व्यवस्था भए बमोजिम ।
- (ङ) पिछडिएको क्षेत्रको हकमा अछाम, कालिकोट, जाजरकोट, जुम्ला, डोल्पा, बझाङ्ग, बाजुरा, मुगु र हुम्ला जिल्लामा स्थायी बसोबास उल्लेख गरी सम्बन्धित जिल्लाबाट प्राप्त गरिएको नागरिकताको प्रमाणपत्र तथा सम्बन्धित गाउँपालिका वा नगरपालिकाबाट हाल सोही स्थानमा स्थायी बसोबास भएको भनी प्रमाणित गरेको प्रमाणपत्रको प्रतिलिपि ।

९. एउटै पदको खुला र समावेशीतर्फको परीक्षा एउटै हुनेछ । छुट्टाछुट्टै परीक्षा दिनुपर्ने छैन ।

१०. खुला तथा समावेशीतर्फको लिखित परीक्षा, प्रयोगात्मक परीक्षा (कम्प्युटर सीप परीक्षण समेत) र अन्तर्वार्ताका लागि छनौट भएका उम्मेदवारहरुको नतिजा प्रकाशन गर्दा वर्णानुक्रमका आधारमा सबै सेवा समूहको एकमुष्ट रुपमा प्रकाशन गरिनेछ ।
११. सिफारिस गर्दा सबै प्रकारको परीक्षा पश्चात प्राप्त हुन आएको एकमुष्ट योग्यताक्रम (Merit Order) अनुसार नियुक्तिको लागि सिफारिस गरिनेछ । आवेदन स्वीकृत, अस्वीकृत तथा रद्द गर्ने सम्पूर्ण अधिकार पदपूर्ति समितिलाई हुनेछ ।

द्रष्टव्य:-

- (क) अनुभवको अवधि आवश्यक पर्ने विज्ञापनहरुको हकमा सम्बन्धित पदको लागि तोकिएको दरखास्त दिन पाउने अन्तिम मितिसम्ममा न्यूनतम सेवा अवधि पूरा भएको हुनुपर्नेछ । दोब्बर दस्तुरको म्यादलाई उमेर, शैक्षिक योग्यता, अनुभव अवधि र अन्य योग्यताको प्रयोजनको लागि गणना गरिने छैन ।
- (ख) सहयोगी लेखक माग गर्ने उम्मेदवारले लिखित परीक्षा शुरु हुनुभन्दा कम्तीमा ७ (सात) दिन अगावै लोक सेवा आयोगमा सम्पर्क राख्नु पर्नेछ । अन्यथा सहयोगी लेखक उपलब्ध गराउन सकिने छैन ।
- (ग) दरखास्त दिने अन्तिम मितिभित्र निर्धारित शैक्षिक योग्यता हासिल गरिसकेको हुनेपर्ने र शैक्षिक योग्यता प्रदान गर्ने निकाय वा विश्वविद्यालयबाट प्राप्त हुने प्रमाणपत्र वा लब्धाङ्क विवरण, ट्रान्सक्रिप्ट प्राप्त गरिसकेको हुनुपर्नेछ । विदेशी संस्थामा अध्ययन गरेका उम्मेदवारहरुले सम्बन्धित निकायबाट आफूले प्राप्त गरेको योग्यताको समकक्षता निर्धारण गराएको हुनुपर्दछ ।
- (घ) तलव स्केल र अन्य सुविधा :- सार्वजनिक सेवा प्रसारण नेपाल, नेपाल टेलिभिजनको नियमानुसार हुनेछ ।
- (ङ) अन्तर्वार्ता हुने मिति: लिखित परीक्षाको नतिजा प्रकाशित हुँदा सूचना गरिनेछ ।
- (च) दरखास्त फाराम र पाठ्यक्रम सार्वजनिक सेवा प्रसारण नेपाल, नेपाल टेलिभिजनको Website www.ntv.org.np बाट प्राप्त गर्न सकिनेछ ।
- (छ) लिखित परीक्षा लोकसेवा आयोगले सञ्चालन गर्नेछ र परीक्षाको तालिका समेत लोकसेवा आयोगबाट निर्धारण हुनेछ ।
- (ज) संस्थाद्वारा तोकिएको म्यादभित्र पेश नभएको वा न्यूनतम योग्यता नपुगेको वा तोकिएको अन्य विवरण नखुलेको वा तोकिएको दस्तुर नबुझाएको दरखास्त स्वीकृत गरिने छैन ।
- (झ) यस सूचनामा उल्लेख भएका बाहेक यससँग सम्बन्धित थप विषयहरु प्रचलित कानून बमोजिम हुनेछन् ।
- (ञ) विज्ञापनसँग सम्बन्धित थप जानकारीका लागि सार्वजनिक सेवा प्रसारण नेपाल, नेपाल टेलिभिजनको केन्द्रीय कार्यालयको प्रशासन महाशाखाको फोन नम्बर ०१-४२००३४८ EXT-१२५, १२६ मा कार्यालय समयभित्र सम्पर्क गर्न सकिनेछ ।
- (ट) रित नपुगी आएको दरखास्त उपर कुनै कारबाही हुनेछैन ।

सदस्य सचिव
पदपूर्ति समिति

